



Kunngerðablaðið A

2018

Givið út 9. maí 2018

Nr. 74

9. maí 2018

Kunngerð um

menningarkvotur av makreli, norðhavssild og svartkjaftri til menningarætlanir í ávísuðm økjum 2018

Við heimild í § 60, stk. 4 í lögtingslóg nr. 161 frá 18. desember 2017 um fyrising av sjófeingi verður ásett:

Virgisøki

§ 1. Henda kunngerð ásetir nøgd, manngongd og treytir í sambandi við viðgerð og avgerð um, eftir umsókn, at játta menningarkvotur eftir makreli, norðhavssild og svartkjaftri í 2018 til vinnuligar menningarætlanir í ávísuðm øki ella økjum kring landið.

Menningarkvotur 2018

§ 2. Tøka nøgdin til menningarkvotur í 2018 er:

- 1) 41.912 tons av svartkjaftri.
- 2) 8.749 tons av makreli.
- 3) 7.510 tons av norðhavssild.

Manngongd og treytir

§ 3. Menningarkvotur, sambært § 2, kunnu eftir umsókn um vinnuligar menningarætlanir játtast til persónar og feløg, ið lúka treytirnar í § 5, stk. 1 og §§ 6, 7 og 9 í lögtingslóginu.

§ 4. Menningarkvota, sambært § 2, kann játtast til vinnuligar menningarætlanir fyrri 1 ár, 2 ár, 3 ár ella 4 ár. Av samlaðu nøgdini fyrri hvørt fiskaslag skal í minsta lagi $\frac{1}{4}$ av tonsunum latast fyrri 1 ár.

Stk. 2. Menningarkvota, ið verður játtað fyrri 2, 3 ella 4 ár, verður seinnu árinu lutað í sama lutfalli, prosentparti, av samlaðu føroysku kvotuni av ávísu fiskaslagnum, sum kvotan hevði fyrsta árið.

Stk. 3. Menningarætlanir, ið kvota er játtað til fyrri 2, 3 ella 4 ár, skulu eftirmetast við ársbyrjan árið, ella árinu, eftir, hon er játtað. Latast skal ein ávegis frágreiðing, ið lýsir, hvussu kvotan er nýtt sambært menningarætlanini og treytunum fyrri játtanini.

Stk. 4. Um avgerandi treytir fyrri játtanini til menningarkvotu sambært menningarætlanini ikki eru hildnar, ella um kvota als ikki er nýtt undanfarna ár, samstundis sum ongi ella lítill útlit eru fyrri, at kvotan verður nýtt, kann landsstýrismaðurin nokta at endurnýggja ella lutvíst endurnýggja kvotuna.

§ 5. Fiskimálaráðið lýsir alment eftir umsóknum um menningarkvotu, har kunnað verður um umsóknarfrest, krøv til umsóknina og upplýsingar, ið skulu latast við umsóknini o.tíl.

§ 6. Ein umsókn um menningarkvotu skal sum minstamark hava hesar upplýsingar:

- 1) Umsóknin skal lýsa í hvørjum øki ella økjum í landinum menningarætlanin verður framd.
- 2) Umsóknin skal nágreiniliga lýsa eina vinnuliga menningarætlan í ávísuðm øki ella økjum í landinum, sum menningarkvotan skal nýtast til.
- 3) Umsóknin skal lýsa, hvørja nøgd av fiskaslagnum ella nøgdir av fiskasløgum søkt verður um og fyrri hvat áramál.
- 4) Umsóknin skal lýsa, hvussu menningarætlanin, ið kvotan skal nýtast til, kann skapa virðisøking, virksemlu, arbeidsplass, førleikamenning og inn-tøkur í ávísuðm økinum ella økjum í landinum.
- 5) Umsóknin skal lýsa virkisætlan og figgjarætlan og ymsu tættirnar í menningarætlanini, harundir hvussu kvotan er ætlað at verða nýtt og virðisøkt frá veiði til hagreiðing, virking, sølu, marknað o.a.
- 6) Metingarnevndin kann seta seg í samband við umsøkjara við umbøn um fleiri upplýsingar, nágreiningar ella annað tilfar enn tað, ið latið er við umsóknini.

Metingarnevndin

§ 7. Viðgerð og tilmæli um at játta menningarkvotu verður gjørt av eini metingarnevnd við serkunnleika. Í metingarnevndini eru 3 limir. Landsstýrismaðurin tilnevnr limir og varalimir.

Stk. 2. Limir og varalimir skulu hava serkunnleika, royndir og innlit í:

- 1) Økismenning og samfelagsliga og strategiska týðningin av vinnuligari menning í økjum í landinum.
- 2) Fiskivinnubúskap, nýskapan og virðisøking innan veiði, hagreiðing, virking, sølu, marknaðarføring o.a.
- 3) Fígging, vinnubúskap, rakstrarætlanir o.a.

Stk. 3. Metingarnevndin skal hava góðar førleikar at meta um verkætlanir við denti á burðardyggar ætlanir, virðisvøkstur, nýskap, førleikamening, arbeiðsmøguleikar og inntøkumøguleikar í økjunum.

Stk. 4. Nevndin kann útvega sær aðra serkøna hjálp at meta um ymsar tættir í umsóknunum.

Stk. 5. Høvuðsgrundgevingarnar fyri tilmælunum um at játta menningarkvotu verða almannakunngjördar.

§ 8. Metingarnevndin skal ítøkiliga grunda sína viðgerð og tilmæli um játtan á treytir og metingargrundarlag, ið eru ásett í skjali 1 til hesa kunngerð.

Stk. 2. Tey landafrøðiligu øki, ið viðgerðin hjá metingarnevndini verður grundað á, eru allýst í skjali 2 til hesa kunngerð.

Stk. 3. Ein menningarætlan kann tó fevna um partar av einum øki, har treytirnar eru loknar, ella um fleiri øki ella partar av fleiri landafrøðiligum økjum, ið lúka treytirnar.

§ 9. Fiskimálaráðið tekur endaliga avgerð til innkomnar umsóknir eftir tilmæli frá metingarnevndini.

§ 10. Menningarkvota verður latin til ávísu vinnuligu menningarætlanina við teimum treytum, ið eru við játtanini og kann ikki avhendast.

§ 11. Fiskiskapur av rættindum, útlutað sum menningarkvota sambært hesi kunngerð, kann bert fara fram við fiskiførur undir føroyskum flaggi, og sum, samsvarandi avgerð hjá Fiskimálaráðnum, hava fingið fiskiloyvi frá Vørn.

Stk. 2. Bert persónar og feløg, ið lúka treytirnar í § 5, stk. 1 og §§ 6, 7 og 9 í løgtingslógini kunnu fáa fiskiloyvi.

Stk. 3. Fiskiskip undir føroyskum flaggi kunnu bert byrja fiskiskap í norskum sjógvi, íslenskum sjógvi, russiskum sjógvi, ES sjógvi ella NEAFC skipanarøkinum, um Vørn hevur váttað, at tey eru á lista yvir fiskifør, sum Noreg, Ísland, Russland ella ES hava givið loyvi at fiska í teirra sjóøki, ella eru fráboðað NEAFC at fiska í NEAFC skipanarøkinum.

Gildiskoma

§ 12. Henda kunngerð kemur í gildi dagin eftir, at hon er kunngjørd.

Fiskimálaráðið, 9. mai 2018

Høgni Hoydal (sign.)
landsstýrismaður

/ Andras Kristiansen (sign.)

Metingarnevndin**Treytir og metingargrundarlag í sambandi við innkomnar umsóknir, § 13.**

Í fyrsta umfari skal ein umsókn um menningarkvotu lúka minst eina av treytunum til øki.

- 1) Hvussu er støðan viðvíkjandi:
 - a) Avmarkaðari atgongd til sjófeingi,
 - b) stórum arbeiðsloysi, ella
 - c) støðugt minkandi fólkcatali í tí økinum, har virksemi og verkætlan verða framd, í mun til onnur øki.

Síðani skulu umsóknirnar viðgerast og metast við grundarlagi í sjálvari menningarætlanini við treytum til verkætlan og virksemi.

- 2) Í hvussu stóran mun stuðlar verkætlanin og virksemið, ið umsóknin fevnir um, undir:
 - a) Virðisøking,
 - b) arbeiðsmøguleikar,
 - c) inntøkumøguleikar,
 - d) nýskapen og førleikamenning,
 - e) samfelagsliga menning, og
 - f) eina burðardyggja og varandi gongd í tí økinum, har virksemi og verkætlan verða framd.
- 3) Heildarmeting. Niðurstøðan av viðgerðini skal byggja á eina heildarmeting av menningarætlanini og verkætlanini grundað á nr. 2.

Viðgerðin og metingin um atgongd til sjófeingi skal grundast á ítøkiligt hagtalsgrundarlag. Tilfarið um atgongd til sjófeingi fevnir um avreiðingarvirði av veiðu í 2016 sett í mun til vinnufeløg og tey øki, har tey eru skrásett. Harnæst fevnir tilfarið eisini um virðisvøksturin, ið framleiðsluvirki í fiskivinnuni á landi høvdu í 2016. Hesi tøl eru somuleiðis skipað í mun til tey øki, har framleiðsluvirkinu eru skrásett. Hagtalstílfarið, í sambandi við meting av sjófeingi, eru avreiðarhagtøl frá Vørn og grannskoðaðir roknskapir fyri vinnuvirki.

Meting av arbeiðsloysi og fólkcatali byggir á tilfar frá Hagstovu Føroya.

Økisuppbýti

Høvuðsøki

Landfrøðiliga verða høvuðsøkini, ið viðgerðin í metingarnevndini verður grundað á, hesi:

- 1) Suðuroy.
- 2) Sandoy.
- 3) Streymoy suður.
- 4) Streymoy norður.
- 5) Vágoy.
- 6) Eysturoy.
- 7) Norðoyggjar.

Um øki 2:

Bygdirnar í Sandoyggi, Skúvoy og Stóra Dímun.

Um øki 3:

Nólsoy, Hestur, Koltur, Kirkjubøur, Velbastaður, Syðradalur, Norðradalur, Argir, Tórshavn, Hoyvík, Hvítanes, Sund, Kaldbaksbotnur, Kaldbak, Signabøur, Oyrareingir og Kollafjørður.

Um øki 4:

Øki í Streymoyggi, ið ikki er fevnt av øki 3.

Um øki 5:

Bygdirnar í Vágoyggi og Mykines.

Øki

Hóast viðgerðin hjá metingarnevndini skal byggja á nevndu høvuðsøki, so kann ein ætlan verða grundað á smærri øki, ið er partur av einum høvuðsøki. Eru treytirnar, sum settar eru til menningarkvotur loknar í minna økinum, sum partur av størri økinum, so kann ein kvota lutast til hetta økið serskilt.

Dømi um serstøk øki, innanhýsis í høvuðsøkinum, kunnu vera øki, ið landfrøðiliga eru avsíðis, hava vánaligt flutningssamband ella víkja frá høvuðsøkinum viðvíkjandi atgongd til sjófeingi, broyting í fólkatali og arbeiðsloysi.

Ein menningarkvota kann latast til fleiri høvuðsøki ella øki.